

सन २०१८-१९ या आर्थिक वर्षाकरीता
आंतरराष्ट्रीय कृषि विकास निधी (IFAD) सहाय्यित
समन्वयित कृषि विकास प्रकल्पाच्या
अंमलबजावणीकरीता रु. २०४५.०० लाख इतक्या
रकमेचा निधी वितरीत करणेबाबत

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक: बासप्र-०४१८ /प्र.क्र.६६ /२१-स
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
दिनांक: ०१ जून , २०१८

वाचा :-

- १) शासन निर्णय क्रमांक: बासप्र-०७१३/प्र.क्र.११८/२१-स, दि.१३.८.२००९
- २) प्रकल्प संचालक, समन्वयित कृषि विकास प्रकल्प, अमरावती यांचे
क्र.सी.ए.आय.एम./लेखा/२०१८-१९/६७७१, दि.०३.०४.२०१८ चे पत्र
- ३) प्रकल्प संचालक, समन्वयित कृषि विकास प्रकल्प, अमरावती यांचे क्र.सी.ए.आय.एम./ लेखा/
२०१८-१९/६८०३, दि.०७.०४.२०१८ चे पत्र
- ४) प्रकल्प संचालक, समन्वयित कृषि विकास प्रकल्प, अमरावती यांचे क्र.सी.ए.आय.एम./
पी.एम.यु/२०१८-१९/६८३८, दि.२५.०४.२०१८ चे पत्र
- ५) शासन परिपत्रक वित्त विभाग क्र. अर्थसं-२०१८/प्र.क्र.६९/अर्थ-३, दिनांक ०२.०४.२०१८
- ६) शासन निर्णय, सहकार, पणन व वस्त्रोद्योग विभाग क्रमांक: संकिर्ण-२०१८/ (प्र.क्र.१३/२०१८) /
१७-स, दिनांक ०४ एप्रिल, २०१८.

प्रस्तावना :-

आंतरराष्ट्रीय कृषि विकास निधी (IFAD) या संस्थेच्या सहकार्याने विदर्भातील शेतकऱ्यांच्या आत्महत्यांनी ग्रस्त असलेल्या सहा जिल्ह्यांमध्ये समन्वयित कृषि विकास प्रकल्प (CAIM) राबविण्यात येत असून प्रकल्प दि.४.१२.२००९ पासून कार्यान्वित झाला आहे. उपरोक्त संदर्भित क्र. २ येथील प्राप्त प्रस्तावाच्या अनुषंगाने सन २०१८-१९ या आर्थिक वर्षाकरीता प्रकल्पांतर्गत विविध समाविष्ट घटकांचा खर्च भागविण्यासाठी ज्यामध्ये प्रामुख्याने शेतकरी उत्पादक कंपनीची, लोक संचालित साधन केंद्र, महिला बचत गट, गाव विकास समिती इत्यादीची क्षमता बांधणी, Common facility Center, दुग्ध संकलन केंद्र उभारणी, watershed volunteer व Agri. Field officer ला मासिक मानधन, Better Cotton Initiative (BCI) चे विविध प्रशिक्षण, अतिगरिब कुटुंबाना व्यवसाय करिता सहाय्य, शेती शाळा व प्रात्यक्षिके, इत्यादी देण्यात येत आहे. प्रकल्पांतर्गत छोटे, लघु उद्योगाची उभारणी, गाव व तालुका स्तरावर विविध प्रशिक्षणे व अंमलबजावणी यंत्रणांचे देयके तसेच पुरवठेदाराची देयके इत्यादी करिता प्रकल्पास निधीची आवश्यकता आहे. यासाठी रु.२०४५.०० लाख इतक्या रकमेचे निधी वितरीत करण्याची बाब शासनाच्या विचाराधीन होती. त्या अनुषंगाने शासन पुढीलप्रमाणे निर्णय घेत आहे :-

शासन निर्णय:

सन २०१८-१९ करीता समन्वयित कृषि विकास प्रकल्प, अमरावती यांना समन्वयित कृषि विकास प्रकल्पाच्या अंमलबजावणीकरीता राज्य हिश्याखाली रु.१५.०० लाख व बाहय हिश्याखाली रु.२०३०.०० लाख असे एकूण रु.२०४५.०० लाख (रुपये वीस कोटी पंचेचाळीस लाख फक्त) इतक्या रक्कमेचा निधी मंजूर करण्यास शासन मान्यता देत आहे.

२. सदर खर्च पुढील लेखाशिर्षाखाली सन २०१८-१९ च्या मंजूर असलेल्या तरतुदीतून भागविण्यात यावा-

| अ.क्र. | लेखाशिर्ष | मंजूर निधी |
|--------|---|--|
| १ | मागणी क्र.व्ही-२ मुख्य लेखाशिर्ष २४३५ - इतर कृषिविषयक कार्यक्रम १९९, इतर अशासकीय संस्थांना सहाय्य (०१) बाहय सहाय्यित प्रकल्प (०१)(०३) आंतरराष्ट्रीय कृषि विकास निधी सहाय्यित समन्वयित कृषि विकास प्रकल्प (राज्य योजना) (राज्य हिस्सा) (२४३५ ००३५) ३२, अंशदाने | १५.०० (रुपये पंधरा लाख फक्त) |
| २ | मागणी क्र.व्ही-२ मुख्य लेखाशिर्ष २४३५ - इतर कृषिविषयक कार्यक्रम १९९, इतर अशासकीय संस्थांना सहाय्य (०१) बाहय सहाय्यित प्रकल्प (०१)(०४) आंतरराष्ट्रीय कृषि विकास निधी सहाय्यित समन्वयित कृषि विकास प्रकल्प (राज्य योजना) (बाहय हिस्सा) (२४३५ ००४४) ३२, अंशदाने | २०३०.०० (रुपये वीस कोटी तीस लाख फक्त) |
| | एकूण | २०४५.०० (रुपये वीस कोटी पंचेचाळीस लाख फक्त) |

३. उपरोल्लिखित निधी अधिदान व लेखा अधिकारी, मुंबई यांचेकडून आहरण करुन त्याचे वितरण करण्यासाठी श्री. का. गो वळवी ,उप सचिव (पणन) , सहकार, पणन व वस्त्रोद्योग विभाग, मंत्रालय, मुंबई यांना नियंत्रण अधिकारी व श्री. र.गं.बोड्डू, कार्यासन अधिकारी (रोखशाखा), सहकार, पणन व

वस्त्रोद्योग विभाग, मंत्रालय, मुंबई यांना आहरण व संवितरण अधिकारी म्हणून घोषित करण्यात येत आहे. या शासन निर्णयान्वये मंजूर केलेली रक्कम अधिदान व लेखाधिकारी कार्यालय, मुंबई येथून आहरित करून संबंधितांना वितरीत करण्याची कार्यवाही आहरण व संवितरण अधिकारी तसेच नियंत्रक अधिकारी यांनी करावी.

४. या प्रकल्पाकरीता उपलब्ध करून देण्यात आलेला निधी RTGS सुविधेद्वारे प्रकल्पाच्या बँक खात्यावर जमा करावयाचा असून त्याबाबतचा तपशील खालीलप्रमाणे आहे

| | |
|---------------------|--|
| Name of the account | MSAMB CAIM PROGRAMME PMU AMRAVATI |
| Name of the Bank | State Bank of India |
| Name of the Branch | State Bank of India, Camp Road, Amravati, Maharashtra - ४४४ ६०२. |
| Account No. | ३०९९१६८१९०७ |
| IFSC Code | SBIN०००३८६६ |
| Bank Branch Code | ०००३८६६ |
| MICR Number | ४४४००२९७६ |

५. या शासन निर्णयान्वये मंजूर केलेल्या निधीचा विनियोग प्रकल्प अहवालाप्रमाणे तसेच संदर्भ क्र.२ येथे नमूद प्रस्तावांतर्गत समाविष्ट केलेल्या बाबींकरीताच मंजूर करण्यात आला असून सदर निधी याच कारणासाठी व प्रकल्पांतर्गत मंजूर घटकांवरच करण्यात येत असल्याबाबत प्रकल्प संचालक, समन्वयित कृषि विकास प्रकल्प, अमरावती यांनी खात्री करावी आणि यासंदर्भातील अनुपालन अहवाल व निधीचे उपयोगिता प्रमाणपत्र शासनास तत्परतेने सादर करावे. तसेच सन २०१८-१९ या आर्थिक वर्षात सदर प्रकल्पांतर्गत होणाऱ्या खर्चाची माहिती दर महिन्याच्या १० तारखेपर्यंत शासनास निश्चितपणे सादर करावी.

६. वित्त विभागाच्या दिनांक ०२.०४.२०१८ च्या शासन परिपत्रकानुसार खालील बाबी नमुद करण्यात येत आहेत :

- १) वित्त विभागाच्या दिनांक ०२.०४.२०१८ च्या शासन परिपत्रकान्वये एकूण वार्षिक तरतूदीच्या ७० टक्के मर्यादेत निधी वितरणाचे अधिकार विभागास आहेत.
- २) मंजूर निधी रु. २९५०.०० लाख.
- ३) मागील ३ महिन्यापूर्वी दिलेल्या अनुदानापैकी ७५% व त्यापेक्षा अधिक निधी खर्च झालेला आहे.
- ४) ज्या लेखाशिर्षाखाली अनुदान वितरित करण्यात येत आहे त्या लेखाशिर्षांतर्गत १ वर्षापूर्वीचे संक्षिप्त देयक प्रलंबित नाही.
- ५) स्थानिक स्वराज्य संस्थांना अनुदान देताना त्यांचेकडून राज्य शासनास येणे नाही किंवा येणे रक्कम समायोजित करण्याबाबत दक्षता घेतलेली आहे.

- ६) वैयक्तिक लाभार्थीचे देयक सादर करताना यादीसह व शक्यतो आधार क्रमांकासह सादर करावे, याबाबत दक्षता घेतली आहे.
 - ७) बांधकाम विषयक प्रस्तावांना प्रशासकीय मान्यता देताना सक्षम अधिकाऱ्याची मान्यता घेतल्याचा उल्लेख आदेशात असेल.
 - ८) खरेदी विषयक प्रक्रिया अद्ययावत उद्योग, ऊर्जा व कामगार विभागाच्या क्र. भांखस-२०१४/प्र.क्र.८२/भाग-III/उद्योग, दिनांक ३०.१०.२०१५ च्या शासन आदेशानुसार करावी, ही बाब लागू नाही. (आंतरराष्ट्रीय कृषि विकास निधी व भारत सरकार यांच्या मध्ये प्रकल्पाबाबत झालेल्या करारानुसार Procurement Guideline चे पालन करण्यात येते.)
 - ९) साहित्य खरेदीची रक्कम पुरवठादाराच्या नावे ECS द्वारे आहरित करण्यात येईल.
७. वित्त विभागाच्या दिनांक ०२.०४.२०१८ च्या परिपत्रकासोबत जोडलेल्या परिशिष्टातील मुद्दा क्रमांक ८ मधील अटींची पूर्तता होत असल्याचे प्रमाणित करण्यात येत आहे. परिशिष्टातील अन्य मुद्दे सदर प्रकरणी लागू होत नाहीत.
८. सदर शासन निर्णय नियोजन व वित्त विभागाच्या सहमतीने व नियोजन विभागाचे अनौसं क्र.२२/१४३१ दिनांक १८.०५.२०१८ व वित्त विभागाचे अनौसं २६२/२०१८/व्यय-२ दिनांक २५.०५.२०१८ अन्वये निर्गमित करण्यात येत आहे.
९. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१८०६०११०१३२५००२ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(जयंत भोईर)

कार्यासन अधिकारी, महाराष्ट्र शासन

प्रत,

१. मा. विरोधी पक्षनेता, विधानसभा / विधानपरिषद, विधानभवन, मुंबई
२. अपर मुख्य सचिव (पणन), सहकार, पणन व वस्त्रोद्योग विभाग, मंत्रालय, मुंबई
३. उप सचिव (पणन), सहकार, पणन व वस्त्रोद्योग विभाग, मंत्रालय, मुंबई
४. प्रकल्प संचालक (CAIM), विभागीय आयुक्त कार्यालय, अमरावती
५. महालेखापाल, महाराष्ट्र राज्य-१, (लेखा व अनुज्ञेयता/लेखापरीक्षा), मुंबई
६. महालेखापाल, महाराष्ट्र राज्य-२, (लेखा व अनुज्ञेयता/लेखापरीक्षा), नागपूर
७. निवासी लेखापरीक्षा अधिकारी, मुंबई

८. अधिदान व लेखाधिकारी, मुंबई
९. कक्ष अधिकारी, वित्त विभाग (व्यय-२/अर्थोपाय/अर्थसंकल्प-१३/ऋण व हमी), मंत्रालय, मुंबई
१०. कक्ष अधिकारी, नियोजन विभाग (१४३१), मंत्रालय, मुंबई
११. अवर सचिव/कक्ष अधिकारी(रोखशाखा/१७-स), सहकार, पणन व वस्त्रोद्योग विभाग, मंत्रालय, मुंबई
१२. निवडनस्ती